



Foundation for Social Welfare Services
Here for you

L-Aġenzija SEDQA

25 sena ta' servizz, 25 sena ta' suċċess

L-istorja tal-Aġenzija Sedqa minn twaqqfet 25 sena ilu hija waħda ta' suċċess u dan grazzi għal servizz ħolistiku li huwa prattikament uniku f' pajjiżna.

Il-Bidu

F'għeluq il-ħamsa u għoxrin sena ta' hidma sfiqa fil-kamp tad-dipendenzi ta' l-Aġenzija Sedqa, qed tiġi mfakkra l-memorja tat-tabiba Maria Sciberras, il-pijuniera li biddlet il-futur ta' min kien vittma tad-droga.

Fil-fatt, permezz tal-pedamenti li bniet Dr. Sciberras fil-qasam tad-dipendenzi u l-isfidi xejn faċli li sabet, illum il-ġurnata nistgħu ngħidu li l-Aġenzija Sedqa toffri servizzi mmexxija min-nies professjonali u dedikati biex jgħinu nies li jispicċaw dipendenti minn xi sustanzi illeċiti, sustanzi leċiti bħall-alkoħol, kif ukoll minn dipendenzi oħrajn ġodda bħall-*internet addictions* u *gaming addictions*.

Qabel ma daħlet Dr Maria Sciberras, it-trattament, li hu magħruf ahjar bhala *opiate substitution medication*, kien jingħata mill-isptar Monte Carmeli iżda Dr Maria



Foundation for Social Welfare Services
Here for you

Sciberras kienet refgħet ir-responsabilità u pperswadjet lill-awtoritajiet biex dan it-trattament jibda jingħata mill-Isptar San Luqa u b'hekk fis- 6 ta' April, 1987 infetaħ iċ-Ċentru tad-Detox. Hija kellha wkoll kuntatti mas-St. George's Hospital f'Londra li kien joffri servizzi simili u kellha aċċess għal informazzjoni ta' kif tingħata kura fuq livell internazzjonali.

L-Aġenzija Sedqa illum żviluppat ħafna u dan huwa kollu frott ta' pijunieri bħal Dr Maria Sciberras li min jaf kemm kellhom qtuġħ ta' qalb peress li ma kellhomx il-mezzi meħtieġa biex jaħdmu f'dan il-qasam hekk delikat.

L-Aġenzija Sedqa twaqqfet fis-26 ta' Ġunju tas-sena 1994 bħala parti mill-konklużjonijiet li ħargu mir-Rapport Meli u bdiet topera minn Triq il-Mitħna f'Hal Qormi.

Mill-bidu nett, il-ħsieb wara l-ħolqien ta' Sedqa kien li jkun one-stop-shop li joffri servizz ħolistiku li jibda minn:

1. **prevenzjoni primarja** permezz ta' firxa wiesa' ta' programmi edukattivi fl-iskejjel u anki fuq il-postijiet tax-xogħol,
2. **prevenzjoni sekondarja** fil-komunità fejn issir ħidma *one-to-one* mal-persuna li tkun f'diffikultà u li tkun tixtieq tibda tirċievi l-għajnuna; u
3. **prevenzjoni terzjarja permezz tat-treatment** li huwa jew il-*harm reduction* li jsir fid-DETOX jew ir-rijabilitazzjoni li ssir fiċ-Ċentru Residenzjali li għandna f'Hal Farruġ.

Mill-bidu nett tagħha, l-ħidma tal-Aġenzija Sedqa kienet imsejsa fuq erba' komponenti ewlenin. Dawn kienu u għadhom:

- i. Żvilupp leġislattiv,



Foundation for Social Welfare Services
Here for you

- ii. Żvilupp istituzzjonali,
- iii. Żvilupp tar-riżorsi umani,
- iv. Żvilupp fil-komunità

Mill-bidu nett il-prinċipji li ggwidaw din il-ħidma kienu li l-Aġenzija Sedqa trid twieġeb għal bżonnijiet reali fis-settur u dan billi l-ħidma tkun ibbażata fuq riċerka attwali u ħaddiema professjonali f'xogħolhom. L-Aġenzija kienet mill-bidu nett ippjanata li tkun flessibbli biżżejjed li twieġeb għall-ħtiġijiet li jinbidlu tas-socjetà b'mod tempestiv u fil-pront.

Dan għadu validu illum fejn l-isfida għall-Aġenzija Sedqa, bħala parti mill-Fondazzjoni għal Servizzi ta'Ħarsien Soċjali, hija li Sedqa tibqa' twieġeb għar-realtajiet ġodda fil-qasam tal-*addictions*.

Il-ħidma ta' PREVENZJONI

Fil-qasam tal-Prevenzjoni, li huma l-aktar vasti u offruti esklussivament mill-Aġenzija Sedqa, l-għan ewlieni hu li tfal, żgħażaġh u adulti jkollhom l-għodda u l-għarfien meħtieġ biex ma jinħakmu minn ebda dipendenza. Dan isir permezz ta' sessjonijiet ta' prevenzjoni li jsiru għall-gruppi b'suġġetti kemm għat-tfal, żgħażaġh, adoloxxenti u l-pubbliku in ġenerali.

Qasam partikolari li huwa **flagship** ewlieni tal-Aġenzija SEDQA huwa dak tal-prevenzjoni fuq il-post tax-xogħol. Fil-fatt, għal dawn l-aħħar 22 sena, SEDQA



Foundation for Social Welfare Services
Here for you

Żviluppat il-programm magħruf bħal s-***SUBSTANCE ABUSE FREE EMPLOYEES (SAFE)*** li permezz tiegħu nagħtu taħriġ lil entitajiet kemm fis-settur pubbliku u kemm fis-settur privat biex jakkwistaw kemm l-għarfien (*knowledge*) u kemm il-ħiliet bażiċi (*basic skills*) meħtieġa biex jiffaċċjaw u jgħinu impjegati li jkollhom problema ta' abbuż ta' sustanzi.

Servizzi fil-KOMUNITÀ

L-***Aġenzija Sedqa*** toffri wkoll servizzi fil-komunità. Dawn is-servizzi huma pedina mportanti fl-aġenzija u huma mmirati għal dawk il-persuni li għandhom bżonn xi tip ta' għajjnuna, filwaqt li jkunu jistgħu jkomplu bil-ħajja normali tagħhom, jiġu mgħejjuna jtejbju s-sitwazzjoni tagħhom waqt li jkomplu r-rutina ta' kuljum tagħhom.

Sedqa toffri servizzi psikoloġiċi ta' terapija individwali kemm għal tfal, adoloxxenti u adulti. Is-servizz joffri wkoll terapija għal gruppi, familji u koppji, kif ukoll jingħata taħriġ u appoġġ lill-ħaddiema tal-Fondazzjoni. Jingħata wkoll taħriġ lill-ġenituri għal trobbija pożittiva (*positive parenting*).

Servizzi RESIDENZJALI

Tul dawn l-aħħar 25 sena Sedqa għaddiet minn evoluzzjoni kbira fejn żviluppat is-servizzi offruti skond il-ħtiġijiet tal-klijenti, f'ambjent dinamiku u mimli sfidi.

Fil-qasam residenzjali, l-Aġenzija Sedqa dejjem tfitteż li timxi mal-bżonnijiet tal-klijenti tagħha, filwaqt li sar sforz strateġiku biex tingħata aktar prijorità lill-aspett




Foundation for Social Welfare Services
Here for you

terapewtiku fil-fażijiet godda tal-programm. Bħas-servizzi fil-komunità, fil-qasam residenzjali qed tingħata aktar importanza sabiex individwu jiġi mgħejjun minn tim multidixiplinarju li jitratta l-kunċett ta' dipendenza aktar milli jiġu sseparati s-servizzi a bażi tas-sustanza in kwistjoni. Għet ukoll imfassla fażi mill-programm biex speċifikament tassisti lill-individwu fir-ri-integrazzjoni tiegħu lura fis-soċjetà, li huwa punt tant kruċjali fil-proċess ta' rijabilitazzjoni.





Foundation for Social Welfare Services
Here for you

Storja ta' Suċċess għax il-ġlieda qed tintrebaħ





Foundation for Social Welfare Services
Here for you







Foundation for Social Welfare Services
Here for you

National estimates of annual prevalence rate of high-risk opioid use: selected trends and most recent data

Cases per 1 000 population



Opioid use - rate/1000
(source: EMCDDA statistical Bulletin 2019)



Foundation for Social Welfare Services
212, Cannon Road,
Sta Venera, SVR 9034
Malta

T: +356 2258 8900

W: www.fsws.gov.mt